

سیدنا صدیق اکبر: خصوصی فضیلت

معیت خداوندی و نبوی

حَدَّثَنَا أَحْمَدُ بْنُ يُونُسَ، ثنا الْحَارِثُ بْنُ أَبِي أُسَامَةَ، وَحَدَّثَنَا أَحْمَدُ بْنُ جَعْفَرٍ بْنُ حَمْدَانَ الْبَصْرِيُّ، ثنا عَبْدُ اللَّهِ بْنُ أَحْمَدَ الدَّوْرَقِيِّ، قَالَا: حَدَّثَنَا عَفَّانُ بْنُ مُسْلِمٍ، ثنا هَمَّامٌ، ثنا ثَابِتٌ، عَنْ أَنَسِ بْنِ مَالِكٍ أَنَّ أَبَا بَكْرٍ حَدَّثَهُ، قَالَ: قُلْتُ لِلنَّبِيِّ صَلَّى اللَّهُ عَلَيْهِ وَسَلَّمَ — وَنَحْنُ فِي الْغَارِ — لَوْ أَنَّ أَحَدَهُمْ يَنْظُرُ إِلَى قَدَمَيْهِ لَا بُصْرَنَا تَحْتَ قَدَمَيْهِ، فَقَالَ: يَا أَبَا بَكْرٍ، مَا ظَنُّكَ بِاِثْنَيْنِ اللَّهُ تَالِيَهُمَا.

... حضرت انس بن مالک (رضی اللہ عنہ) سے روایت ہے کہ حضرت ابوبکر (رضی اللہ عنہ) نے مجھے حدیث بیان کرتے ہوئے کہا کہ میں نے نبی اکرم صلی اللہ علیہ وسلم سے — جبکہ ہم دونوں غار (ثور) میں تھے — عرض کیا: اگر ان (مشرکین مکہ) میں سے کوئی اپنے قدموں کی طرف دیکھے گا تو وہ اپنے قدموں کے نیچے ہمیں دیکھ لے گا، تو آپ (صلی اللہ علیہ وسلم) نے ارشاد فرمایا: اے ابوبکر، تمہارا ان دو

شخصیتوں کے بارے میں کیا خیال ہے جن کے ساتھ تیسرا اللہ تعالیٰ ہے۔^۱

توضیح حدیث

‘نَحْنُ فِي الْغَارِ’ (ہم دونوں غار میں تھے)۔ اس میں غار سے مراد جبل ثور کی ایک غار ہے جو کہ مکہ مکرمہ کی دائیں جانب ساڑھے چار کلومیٹر کی مسافت پر جنوب میں واقع ہے۔

سیدنا ابوبکر صدیق رضی اللہ عنہ کے قول ‘لَوْ أَنَّ أَحَدَهُمْ يَنْظُرُ إِلَى قَدَمَيْهِ لَأُبْصَرَ نَا تَحْتَ قَدَمَيْهِ’ سے مراد یہ ہے کہ غار کے دہانے کے اوپر ہونے کی وجہ سے اگر مشرکین مکہ نے نیچے دیکھ لیا تو وہ بہ آسانی سمجھ سکتے ہیں کہ محمد (صلی اللہ علیہ وسلم) اور ان کے صاحب ابوبکر اسی غار میں پناہ گیر ہیں، جیسا کہ ایک اور روایت سے یہ بات واضح ہوتی ہے کہ سیدنا ابوبکر نے فرمایا کہ میں نے جب اپنا سر اٹھایا تو مشرکین مکہ کو غار کے اوپر دیکھا، یعنی وہ ہمارے سروں کے اوپر تھے۔^۲

‘إِنِّينِ’ (دو) سے مراد نبی اقدس صلی اللہ علیہ وسلم اور حضرت ابوبکر صدیق رضی اللہ عنہ ہیں۔
‘اللَّهُ ثَالِثُهُمَا’ (ان دو کے ساتھ تیسرا اللہ ہے)۔ اس کی تفسیر کلام ‘اللَّهُ ثَالِثُ كُلِّ اثْنَيْنِ’ ہے اور ‘ثَالِثُهُمَا’ کا مفہوم ‘نَاصِرُهُمَا وَ مُعِينُهُمَا’ (اللہ تعالیٰ ان دونوں کا مددگار اور اعانت کرنے والا ہے) ہے۔ یعنی جس طرح اللہ تعالیٰ اپنی قدرت و علم، نصرت و حمایت اور اعانت کے ذریعے سے ہم دونوں کے ساتھ ہے، اسی طرح وہ ان مشرکین اور اعدائے اسلام سے ہماری عصمت و حفاظت کا اہتمام بھی فرمائے گا۔

مذکورہ ارشاد مبارک میں جس طرح نبی صلی اللہ علیہ وسلم نے اپنے لیے اللہ تعالیٰ کی طرف سے معیت کو لازم کیا ہے، اسی طرح سیدنا ابوبکر صدیق کے لیے بھی لازم کیا ہے۔ اللہ تعالیٰ نے اپنے کلام مجید میں ‘إِنَّ اللَّهَ مَعَنَا’ میں اس معیت کی طرف اشارہ فرمایا ہے۔ اس معیت سے سیدنا ابوبکر صدیق رضی اللہ عنہ کا استثنا کرنا یا سمجھنا کسی طرح بھی درست نہیں ہے، کیونکہ ‘إِنَّ اللَّهَ مَعَنَا’ (اللہ ہمارے ساتھ ہے) فرمایا ہے، نہ کہ ‘إِنَّ اللَّهَ مَعِيَ’ (اللہ میرے ساتھ ہے)۔ مزید برآں اس سے عارضی معیت بھی مراد نہیں لی جاسکتی کہ صرف اسی حالت میں اور اسی غار میں اللہ تعالیٰ ہمارے ساتھ ہے، بلکہ ‘مَا ظَنَّاكَ يَا ابْنِ ابْنِ مَرْثَدَةَ’ (تو کیا خیال ہے جن کے ساتھ تیسرا اللہ تعالیٰ ہے) کے بارے میں

۱۔ فضائل الخلفاء الاربعہ، ابو نعیم اصفہانی، رقم ۱۔

۲۔ بخاری، رقم ۳۹۲۲۔

۳۔ فتح الباری ۱/۱۷۱۔

کیا خیال ہے جن کے ساتھ ہمیشہ اللہ تعالیٰ ہے۔

معیت الہی کی دو صورتیں ہیں:

۱۔ معیت عامہ: اس سے مراد معیت علم، احاطہ اور احصاء ہے۔ اس میں مومن اور کافر، دونوں شامل ہیں، جیسا کہ اللہ تعالیٰ کا ارشاد ہے: **وَهُوَ مَعَكُمْ أَيْنَ مَا كُنْتُمْ** (اور تم جہاں کہیں بھی ہو، وہ تمہارے ساتھ ہے)۔

۲۔ معیت خاصہ: اس سے مراد معیت نصرت و تائید ہے۔ یہ معیت اللہ تعالیٰ اپنے انبیاء و رسل اور ان کے مومن ساتھیوں کو عطا کرتا ہے، اور یہ معیت وہ صرف خشیت الہی، ایمان اور اسلام کے ذریعے سے ہی حاصل کر سکتے ہیں، جیسا کہ قرآن مجید میں اللہ تعالیٰ کا ارشاد ہے: **كَانَ حَقًّا عَلَيْنَا نَصْرُ الْمُؤْمِنِينَ** (اہل ایمان کی نصرت ہم پر لازم تھی) اور **لَا تَحْزَنْ إِنَّ اللَّهَ مَعَنَا** (غم نہ کریں، بے شک اللہ ہمارے ساتھ ہے)۔ اوپر حدیث میں بھی اسی معیت کی طرف اشارہ ہے۔

اللہ تعالیٰ کا آیت غار میں نبی صلی اللہ علیہ وسلم کا ارشاد **لَا تَحْزَنْ إِنَّ اللَّهَ مَعَنَا** نقل کرنا ہی سیدنا صدیق اکبر کے لیے اثبات معیت کے لیے واضح دلیل ہے، اور اس بات کو موقوفہ فرما دیا ہے کہ آپ صلی اللہ علیہ وسلم کی مصاحبت کے سبب سے حضرت ابوبکر رضی اللہ عنہ کو بھی معیت الہیہ حاصل ہوئی۔

موقع و محل

یہ حدیث نبی صلی اللہ علیہ وسلم کے مدینہ کی طرف سفر ہجرت سے متعلق ہے، جبکہ سیدنا ابوبکر صدیق رضی اللہ عنہ بھی آپ کے ہم رکاب تھے۔ کتب احادیث اور سیر و تاریخ میں آتا ہے کہ دعوت اسلام کو ختم کرنے کے لیے جب صنادید قریش نے دارالندوہ میں اپنے شیخ نجدی — ابلیس — کی اقتدا میں پیغمبر اسلام صلی اللہ علیہ وسلم کو قتل کرنے کے لیے مجلس شوریٰ منعقد کی تو اللہ تعالیٰ نے آپ صلی اللہ علیہ وسلم کو اس کے بارے میں آگاہ فرما دیا، اور آپ کو مدینہ کی طرف ہجرت کرنے کا حکم فرمایا۔

۴ الحدید ۵: ۴۰۔

۵ الروم ۳۰: ۴۷۔

۶ التوبہ ۹: ۴۰۔

یے ملخصاً، شرح اصول اعتقاد اہل السنۃ، لالکائی ۱۸/۱۴۔

چنانچہ قریش مکہ نے اپنے اتحادی قبائل کے ساتھ نبی صلی اللہ علیہ وسلم کے گھر کا محاصرہ کر لیا۔ آپ صلی اللہ علیہ وسلم نے سیدنا علی رضی اللہ عنہ کو اپنے بستر پر سوئے کا حکم دیتے ہوئے فرمایا کہ لوگوں کی امانتیں واپس کر کے وہ بھی مدینہ کی طرف ہجرت کر جائیں۔ ۲۷/ صفر ۱۴ نبوی بہ مطابق ۱۲-۱۳ ستمبر ۶۲۲ء کو آپ صلی اللہ علیہ وسلم اندھیرے میں منکرین مکہ کے پاس سے بہ حفاظت گزر گئے اور ان منکرین کو آپ صلی اللہ علیہ وسلم کے نکل جانے کا شعور تک نہ ہوا۔ آپ صلی اللہ علیہ وسلم اپنے گھر سے سیدنا ابوبکر کے گھر تشریف لے گئے۔ مفسرین اور مؤرخین نے لکھا ہے کہ اللہ تعالیٰ نے آپ صلی اللہ علیہ وسلم کو ارشاد فرمایا کہ ابوبکر کو بھی اس سفر ہجرت میں شامل کر لیں۔ ”تفسیر امام حسن عسکری“ میں اس کی وضاحت اس طرح کی گئی ہے:

وَأَمْرُكَ أَنْ تَسْتَصْحَبَ أَبَا بَكْرٍ، فَإِنَّهُ إِن
أَنَسَكَ وَ سَاعَدَكَ وَ وَازَرَكَ وَ ثَبَتَ عَلَى مَا
يَعَاهِدُكَ وَ يِعَاقِدُكَ، كَانَ فِي الْجَنَّةِ مِنْ
رَفَقَاتِكَ وَ فِي غُرَفَاتِهَا مِنْ خُلَصَائِكَ. (۴۱۴)

”اللہ تعالیٰ نے آپ کو حکم فرمایا ہے کہ ابوبکر کو اپنے ساتھ لیں، کیونکہ اگر انھوں نے آپ سے محبت کی، آپ کی مدد کی، آپ سے ہمدردی کی اور آپ سے رفقائیکو و فی غرفاتها من خلصائك۔ (۴۱۴) آپ کے ہونے عہد اور اقرار پر ثابت قدم رہے تو وہ جنت میں آپ کے رفقا میں سے اور اس کے حجروں میں آپ کے خاص مصاحبوں میں سے ہوں گے۔“

علامہ باقر مجلسی نے ”حیۃ القلوب“ میں حضرت صدیق اکبر رضی اللہ عنہ کی مصاحبت کو ان الفاظ میں بیان کیا ہے:

و ترا امر کرده است کہ ابوبکر را
”اور (اللہ تعالیٰ نے) آپ کو حکم دیا ہے کہ ابوبکر کو ہمراہ خود ببری. (۳۱۰/۲) اپنے ہمراہ لے جائیے۔“

علامہ قاضی نور اللہ شوستری نے ”مجالس المؤمنین“ میں حضرت ابوبکر رضی اللہ عنہ کی مصاحبت کے حوالے سے حکم خداوندی کو ایک فیصلہ کن بات میں بیان کر دیا ہے۔ وہ لکھتے ہیں:

و بہمہ حال رفتن محمد صلی اللہ
علیہ وسلم و بردن ابوبکر بر فرمان خدا
نہ بود. (۲۰۳)

”بہر حال حضرت محمد صلی اللہ علیہ وسلم کا (ہجرت کے لیے) روانہ ہونا اور ابوبکر کو اپنے ساتھ لے جانا، یہ خدا کے فرمان کے بغیر نہ تھا۔“

نبی صلی اللہ علیہ وسلم نے حضرت ابوبکر صدیق کو ان کے گھر سے اپنے ساتھ لیا اور مدینہ کی طرف رخت سفر باندھا۔ مستند روایات میں آتا ہے کہ جب نبی صلی اللہ علیہ وسلم نے بیابان کا کچھ فاصلہ طے کیا تو آپ صلی اللہ علیہ وسلم کے پاؤں مبارک زخمی ہو گئے، حضرت ابوبکر صدیق رضی اللہ عنہ نے آپ صلی اللہ علیہ وسلم کو اپنے کندھوں پر اٹھالیا۔

منکرین مکہ کے تعاقب کے پیش نظر آپ صلی اللہ علیہ وسلم نے جبل ثور کی ایک غار میں پناہ لے لی اور دو کبوتروں نے اس غار کے دہانے پر اٹھ دے دیے۔ جب کفار مکہ غار کے قریب پہنچ گئے تو حضرت ابوبکر صدیق رضی اللہ عنہ ان کی گفتگوں کو خوف زدہ ہو گئے، جس پر ان کی تسلی کے لیے نبی صلی اللہ علیہ وسلم کی زبان مبارک سے کلام مجید کے بے مثل الفاظ لَآتَحَزُنْ اِنَّ اللّٰهَ مَعَنَا صادر ہوئے۔

دریں اثنا، حضرت ابوبکر کے حکم کے مطابق آپ کے بیٹے حضرت عبداللہ بن ابوبکر رضی اللہ عنہ مشرکین مکہ کی دن بھر کی خرمیا کرتے اور آپ کے آزاد کردہ غلام حضرت عامر بن فہیرہ آپ کے لیے رات کے وقت اپنی بکریاں لے جا کر دودھ کا انتظام کرتے۔ آپ کی بیٹی حضرت اسماء بنت ابوبکر رضی اللہ عنہا نبی صلی اللہ علیہ وسلم اور آپ کے لیے کھانا لے کر آتیں۔ صبح قول کے مطابق نبی صلی اللہ علیہ وسلم اور حضرت صدیق اکبر رضی اللہ عنہ نے غار میں تین دن اور تین راتیں گزاریں۔ قرآن مجید نے اس سفر ہجرت کو بالا جمال ان الفاظ میں بیان فرمایا ہے:

اَلَا تَنْصُرُوهُ فَقَدْ نَصَرَهُ اللّٰهُ اِذَا خَرَجَهُ الَّذِيْنَ كَفَرُوْا ثَانِيَ اَتَيْنِ الْغَارَ اِذْ يَقُوْلُ لِصَاحِبِهِ لَا تَحْزَنْ اِنَّ اللّٰهَ مَعَنَا فَاَنْزَلَ اللّٰهُ سَكِيْنَتَهٗ عَلَيْهِ وَاَيَّدَهٗ بِجُنُوْدٍ لَّمْ تَرَوْهَا وَجَعَلَ كَلِمَةَ الَّذِيْنَ كَفَرُوْا السُّفْلٰى وَكَلِمَةَ اللّٰهِ هِيَ الْعُلٰى وَاللّٰهُ عَزِيْزٌ حَكِيْمٌ (التوبہ: ۲۰)

”اگر تم بھگتہ کی مدد نہیں کرو گے (تو کچھ پروا نہیں)، اس لیے کہ اُس کی مدد تو اللہ نے اُس وقت فرمائی، جب انہی منکروں نے اُس کو اس طرح نکالا تھا کہ وہ صرف دو میں کا دوسرا تھا، جب وہ دونوں غار میں تھے، جب وہ اپنے ساتھی سے کہہ رہا تھا کہ غم نہ کرو، اللہ ہمارے ساتھ ہے۔ اللہ نے اُس وقت اُس پر اپنی سکینت نازل فرمائی اور ایسے لشکروں سے اُس کی مدد کی جو تم کو نظر نہیں آئے اور منکروں کی بات اُس نے نیچی کر دی اور خدا کی بات ہی اونچی رہی۔ اللہ زبردست ہے، وہ بڑی حکمت والا ہے۔“

عبداللہ بن اریقظ، جو کہ صحرائی اور بیابانی راستوں کا ماہر تھا اور اپنے ہی دین پر ہونے کے باوجود قابل اعتماد تھا،

۸ سیدنا ابوبکر رضی اللہ عنہ کا یہ اضطراب اپنی ذات کے لیے نہیں تھا، بلکہ نبی صلی اللہ علیہ وسلم کے لیے تھا کہ اگر نبی صلی اللہ علیہ وسلم کو شہید کر دیا گیا تو یہ دین معدوم ہو جائے گا اور یہ امت ہدایت سے محروم ہو جائے گی، جیسا کہ آپ نے فرمایا ہے کہ اگر میں قتل کر دیا گیا تو کوئی پروا نہیں، کیونکہ میں محض ایک آدمی ہوں، لیکن اگر نبی صلی اللہ علیہ وسلم کو شہید کر دیا گیا تو امت غارت ہو جائے گی (فتح البیان فی مقاصد القرآن، قنوجی، ۳۰۵/۵)۔

سے سفر مدینہ کے لیے اجرت طے ہو چکی تھی، وہ وقت مقرر پر تین راتیں گزر جانے کے بعد غار ثور پر سواریاں لے کر آگیا۔ اس طویل اور تکلیف دہ سفر کے بعد جب آپ صلی اللہ علیہ وسلم اور حضرت ابوبکر صدیق رضی اللہ عنہ مدینہ پہنچے تو اہل مدینہ نے نہایت ہی والہانہ انداز میں آپ کا استقبال کیا۔ نبی صلی اللہ علیہ وسلم اور آپ کے رفیق مخلص حضرت ابوبکر صدیق رضی اللہ عنہ سو موہار ۸ ربیع الاول ۱۲ نبوی، یعنی یکم ہجری بہ مطابق ۲۳ ستمبر ۶۲۲ء کو قباء میں وارد ہوئے۔

سند حدیث

اتصال کے اعتبار سے یہ حدیث مرفوع ہے اور رد و قبول کے اعتبار سے حسن ہے۔

تخریج حدیث

اپنی اصل کے اعتبار سے یہ حدیث حافظ ابونعیم اصہبانی نے ”فضائل الخلفاء الاربعہ“، رقم ۱ میں حضرت انس بن مالک رضی اللہ عنہ کے ذریعے سے روایت کی ہے، جبکہ رقم ۲ میں سیدنا عبداللہ بن عباس رضی اللہ عنہما کے واسطے سے روایت کی ہے۔ دیگر مصادر و مراجع میں یہ حدیث ان درج ذیل مقامات میں روایت کی گئی ہے:

بخاری، رقم ۳۶۵۳، ۳۹۲۲، ۴۶۶۳؛ مسلم، رقم ۲۳۸۱، ۶۳۱۹؛ ترمذی، رقم ۳۰۹۶؛ ابن حبان، رقم ۶۲۷۸، ۶۸۶۹؛ مصنف ابن ابی شیبہ، رقم ۳۱۹۲۹، ۳۶۶۱۳؛ مسند ابویعلیٰ، رقم ۶۶-۶۷؛ احمد، رقم ۱۲-۱۱؛ مسند بزار، رقم ۳۶، ۳۱۵۶۸؛ مسند الصحابہ، رقم ۷؛ مسند عبد بن حمید، رقم ۲؛ مسند ابوبکر صدیق، مروزی، رقم ۷۲-۷۳؛ کنز العمال، رقم ۳۱۵۶۸، ۳۲۶۱۴؛ الطبقات الکبریٰ، ابن سعد ۳: ۱۷۴؛ معجم ابن الاعرابی، رقم ۲۰۶؛ معجم ابن المقرئ، رقم ۵۹۵، ۳۳؛ معجم ابن عساکر، رقم ۱۷۱؛ شرح مشکل الآثار، طحاوی، رقم ۴۰۸۱؛ الاربعون الابدال العوالی، ابن عساکر، رقم ۳۰؛ الاربعین فی صفات رب العلمین، ذہبی، رقم ۴۳؛ الاربعین، ابوسعید نیشاپوری، رقم ۱؛ امالی الزجاج، ۱۸۳؛ الجامع المسند، بخیری ۵۹؛ جامع الاصول، ابن اثیر، رقم ۹۲۰۵؛ دلائل النبوة، ابونعیم اصہبانی، رقم ۲۳۱؛ دلائل النبوة، بیہقی، ۲: ۴۸۱؛ الدرر فی اختصار المغازی والسير، ابن عبد البر ۱: ۸۱؛ عوالی الحارث، رقم ۵۰؛ فوائد تمام، رازی، رقم ۸۰۵؛ تلخیص الممتنع، فی الرسم، خطیب بغدادی ۱/۴۶۶؛ السنۃ، ابن ابی عاصم رقم ۱۲۲۵؛ الشریعۃ، آجری، رقم ۱۲۷-۱۲۸؛ شرح مذاہب اہل السنۃ، ابن شاپین، رقم ۶۷؛ شرح اصول اعتقاد اہل السنۃ، لاکائی ۱۸/۱۳؛ شرح السنۃ، بغوی، رقم ۶۴۳؛ الانوار فی شاکل النبی المختار، بغوی، رقم ۵۶؛ اخبار مکتہ، فاکہی، رقم ۲۳۳۸، ۲۴۱۳؛ اخبار اصہبان، رقم ۵۰۹؛ انساب الاشراف، بلاذری ۱۰/۶۱۔

معروف مؤرخ علامہ میرخواند نے اپنی کتاب ”روضۃ الصفا“ میں اس روایت کو ان الفاظ میں بیان کیا ہے:

آوردہ اند کہ مشرکان در جستجوی محمد بجائی رسیدند کہ از ایشان تا حضرت چہل کز مسافت پیش نبود و قایف گفت: واللہ کہ مطلوب شما از اینجا نکذشتہ، ابوبکر این سخن شنیدہ بترسید و غمناک شد، حضرت فرمود کہ 'لا تحزن إن اللہ معنا'، ابوبکر گفت: یا رسول اللہ، مشرکان اگر در پیش پای خویش نظر کنند ما را بہ بینند، رسول فرمود: کہ ظن تو بدو شخص کہ خدا تعالیٰ سیم ایشان است چیست؟ (۶۷/۲)

”روایتوں میں آتا ہے کہ مشرکین محمد (صلی اللہ علیہ وسلم) کی تلاش میں اس (غار کی) جگہ اتنے قریب پہنچ گئے کہ ان کے اور حضرت (محمد صلی اللہ علیہ وسلم) کے درمیان چالیس گز سے زیادہ کا فاصلہ نہیں ہو گا اور قیافہ شناس نے کہا: اللہ کی قسم، تمہارا مطلوب اس جگہ سے آگے نہیں گیا، حضرت ابوبکر یہ گفتگو سن کر خوف زدہ اور غم ناک ہو گئے، حضرت (محمد صلی اللہ علیہ وسلم) نے ارشاد فرمایا: غم نہ کریں، بے شک اللہ ہمارے ساتھ ہے، حضرت ابوبکر نے عرض کیا: یا رسول اللہ، مشرکین اگر اپنے پاؤں کے سامنے دیکھیں گے تو وہ ہمیں دیکھ لیں گے، رسول صلی اللہ علیہ وسلم نے فرمایا: تمہارا ان دو شخصیتوں کے بارے میں کیا خیال ہے جن کے ساتھ تیرا اللہ تعالیٰ ہے؟“

امیر جلال الدین محدث شیرازی نے بھی اس حدیث کو اپنی تاریخ کی کتاب ”روضۃ الاحباب“ میں بعینہ الفاظ میں بیان کیا ہے۔ وہ لکھتے ہیں:

چون نزدیک رسیدند بغار قایف گفت: مطلوب شما ازین غار تجاوز نکرده و دران حالت ابوبکر بعرض حضرت رسانید کہ یا رسول اللہ، اگر چنانچہ یکی ازیشان در شیب ہر دو قدم خود نکاہ کند ہر آیینہ ما را بہ بیند، خواجہ کائنات فرمود: ما ظنک باثنین اللہ ثالثہما۔ (۱۰۰)

”جب وہ (مشرکین) غار کے نزدیک پہنچ گئے تو قیافہ شناس نے کہا: تمہارا مطلوب اس غار سے آگے نہیں گیا۔ اس حالت میں حضرت ابوبکر رضی اللہ عنہ نے حضور (صلی اللہ علیہ وسلم) سے عرض کیا: یا رسول اللہ، اگر ان میں سے کسی نے اپنے قدموں کی طرف نیچے دیکھا تو وہ ہمیں یقیناً دیکھ لے گا، سرور کائنات (صلی اللہ علیہ وسلم) نے فرمایا: تمہارا ان دو شخصیتوں کے بارے میں کیا خیال ہے جن کے ساتھ تیرا اللہ تعالیٰ ہے۔“